

प्रेषक,
राजीव गुप्ता,
प्रमुख सचिव,
उत्तराखण्ड शासन
सेवा में,
पुलिस महानिदेशक,
उत्तराखण्ड देहरादून

गृह अनुभाग-1

देहरादून: दिनांक 8 जून 2010

विषय:-जनपद चमोली के थाना पोखरी में आवासीय भवनों का निर्माण कार्य के सम्बन्ध में।

महोदय,

उपर्युक्त विषयक पुलिस उप महानिरीक्षक, प्रोविजनिंग एण्ड माडर्नाईजेशन, उत्तराखण्ड देहरादून के पत्र संख्या-डीजी-दो-67/2008(4), दिनांक 07.04.2010 के क्रम में शासनादेश संख्या: 143/XX(1)/100-निर्माण/आयोजनागत/2008-2009 दिनांक 26 फरवरी, 2009 का सन्दर्भ ग्रहण करने का कष्ट करें। इस सम्बन्ध में मुझे यह कहने का निदेश हुआ है कि, जनपद चमोली के थाना पोखरी में आवासीय भवनों के निर्माण कार्य हेतु अनुमोदित धनराशि रुपये 84.58 लाख के सापेक्ष रुपये 34 लाख की धनराशि अद्यतन अवमुक्त की जा चुकी है। अतः उक्त निर्माण कार्य को पूर्ण कराये जाने हेतु वर्तमान वित्तीय वर्ष 2010-11 में अवशेष(समस्त) रुपये 50.58 लाख (रुपये पचास लाख अठ्ठावन हजार मात्र) की धनराशि अवमुक्त करते हुए व्यय किये जाने की श्री राज्यपाल सहर्ष स्वीकृति प्रदान करते हैं।

2- उक्त धनराशि इस प्रतिबन्ध के अधीन अवमुक्त की जा रही है कि निर्माण कार्य दिनांक 31 दिसम्बर, 2010 तक पूर्ण करा लिया जायेगा तथा निर्माण कार्य समय पर पूर्ण कराये जाने का समस्त उत्तरदायित्व विभागाध्यक्ष का होगा। विलम्ब के कारण किसी भी दशा में आगणन का पुनरीक्षण नहीं किया जायेगा।

3- निर्माण कार्य हेतु उत्तराखण्ड अधिप्राप्ति नियमावली (Procurement Rules), 2008 में दिये गये निर्देशों का अनुपालन किया जाना सुनिश्चित किया जाय।

4- स्वीकृत धनराशि का व्यय मितव्ययता के दृष्टिगत रखते हुये किया जाय तथा व्यय उन्ही मद में किया जाय जिस हेतु स्वीकृति प्रदान की गयी है।

5- निर्माण कार्य की गुणवत्ता एवं समयबद्धता के लिए सम्बन्धित निर्माण संस्था उत्तरदायी होगी। कार्य कराते समय वित्तीय हस्तपुस्तिका, बजट मैनुअल एवं तद्विषयक समय-समय पर निर्गत शासनादेशों का अनुपालन सुनिश्चित किया जायेगा।

6- यह धनराशि तभी अवमुक्त होगी जब पुलिस महानिदेशक की सहमति के अनुरूप 'कार्य सन्तोषप्रद' प्रमाण-पत्र पुलिस मुख्यालय द्वारा निर्गत कर दिया गया हो।

क्रमशः.....2

7- धनराशि का व्यय निर्धारित परिव्यय की सीमान्तर्गत ही किया जाना सुनिश्चित किया जाय तथा शासनादेश संख्या: 538/XX(1)/35-निर्माण/प्लान/2007-2008 दिनांक 07 जुलाई, 2009 में उल्लिखित प्रतिबन्धों एवं शर्तों का अनुपालन सुनिश्चित किया जाय।

8- इन सम्बन्ध में होने वाला व्यय वर्तमान वित्तीय वर्ष 2010-11, आय-व्यय के अनुदान संख्या-10 के अन्तर्गत लेखाशीर्षक: 4055-पुलिस पर पूँजीगत परिव्यय, आयोजनागत, 211-पुलिस आवास, 03-पुलिस विभाग के आवासीय/अनावासीय भवनों के निर्माण हेतु व्यवस्था(चालू कार्य) के मानक मद 24-बृहत निर्माण कार्य के नामे डाला जायेगा।

9- यह आदेश वित्त विभाग के अशासकीय पत्र संख्या: 16-PLAN/XXVII/5/2010 दिनांक 26 मई, 2010 प्राप्त उनकी सहमति से जारी किये जा रहे हैं।

भवदीय,

(राजीव गुप्ता)
प्रमुख सचिव

संख्या एवं दिनांक उपरोक्तानुसार।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित-

- 1 महालेखाकार, उत्तराखण्ड, ओबराय मोटर्स बिल्डिंग माजरा, देहरादून।
- 2 जिलाधिकारी, चमोली उत्तराखण्ड।
- 3 निदेशक कोषागार, 25 लक्ष्मी रोड देहरादून उत्तराखण्ड।
- 4 वरिष्ठ कोषाधिकारी, देहरादून/चमोली।
- 5 परियोजना प्रबन्धक उत्तराखण्ड पेयजल संसाधन विकास एवं निर्माण निगम चमोली, उत्तराखण्ड।
- 6 निदेशक, राष्ट्रीय सूचना केन्द्र सचिवालय परिसर देहरादून।
- 7 वित्त अनुभाग-5/नियोजन विभाग उत्तराखण्ड।
- 8 गार्ड फाईल।

आज्ञा से,



(दीपम सेठ)
अपर सचिव